

२८



नेपाल राजपत्र

भाग १

श्री ५ को सरकारद्वारा प्रकाशित

खण्ड ३२) काठमाडौं, साउन १२ गते २०३६ साल (अतिरिक्ताङ्क १५)

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट २०३९ साल श्रावण १२ गते जनगणतन्त्र चीन सरकारको मंत्रीपूर्ण निमन्त्रणामा चीनको भ्रमणमा सवारी होइबक्सनु अघि देशबासीका नाममा बवसेको सन्देश ।

प्यारा देशबासीहरू,

छरछिमेकका आफ्ना मित्रराष्ट्रहरूमा बेलाबखतमा पारस्परिक र नियमित क्रमले हामीले मंत्रीपूर्ण भ्रमण गर्ने गरी राखेको कुरा सर्वविदितै छ । यही क्रममा मित्रराष्ट्र जनगणतन्त्र चीन सरकारको मंत्रीपूर्ण निमन्त्रणामा आज हामी हाम्रा बडामहारानीकासाथ चीनको गान्सु प्रान्त र स्वशासित क्षेत्र तिब्बतको केही दिनको भ्रमणका लागि प्रस्थान गर्दछौं ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग १

भौगोलिक सामिप्य र ऐतिहासिक परम्पराले नेपाल अधिराज्य र जनगणतन्त्र चीनबीच रहेको मैत्री सम्बन्धलाई सबल आधार प्रदान गरेको छ । यो सम्बन्ध सद्भावनापूर्ण हुनुका साथै पारस्परिक विश्वास र समझदारीमा आधारित रहेको छ । यसभन्दा अघि पनि समय समयमा हामीबाट मित्रराष्ट्र चीनको भ्रमण गरी चिनियाँ नेताहरूसँग आपसी हितका विषयहरूमा विचारहरूको आदान-प्रदान गरेका र मैत्रीपूर्ण चिनियाँ जनताको हार्दिक आतिथ्यको सुखद अनुभव गरेका थियौं । चीनको एक महत्त्वपूर्ण गान्सु प्रान्तको साथै नेपालसँग सिमाना जोडिएको जनगणतन्त्र चीनको स्वशासित क्षेत्र तिब्बतको हामीबाट गरिबक्सने यस भ्रमणबाट सुपरिचित भई लाभान्वित हुनेछौं भन्ने कुरा हामीले ठानेका छौं ।

हाम्रो अनुपस्थितिमा हामीबाट गरिबक्सने कार्यको लागि हाम्रा भाइ श्री ५ अधिराजकुमार ज्ञानेन्द्र वीर विक्रम शाहको अध्यक्षतामा एक राजप्रतिनिधि परिषद् गठन गरिबक्सेका छौं । मुलुकको दैनिक काम मन्त्रिपरिषद्ले गर्ने नै छ । आशा छ सधैं झैं समस्त देशवासीहरूले नेपाल र नेपालीको हितलाई सोची देशमा शान्ति र सुव्यवस्था कायम राख्नमा आ-आफ्ना क्षेत्रबाट सहयोग गर्नेछन् ।

श्री पशुपतिनाथले हामी सबैको कल्याण गरून् !

जय नेपाल !

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।